

زېږی



علمي- څېړنيزه او ادبي پنځلس ورځنۍ جريده

د تأسيس كال ۱۳۱۶ هجري شمسي

د ادارې يادښت: د ۱۳۹۹ لمريز كال د جدي مياشتې (۱۹ - ۲۰مه) گڼه چې په ۱۳۹۹ لمريز كال كې يې د چاپ او خپراوي تمه كېده، د چاپ د ځنډ او وروسته په هېواد كې د سياسي تحولاتو له امله ځنډېدلې وه، د اسلامي امارت له راتگ سره دا دی تر بيا كتنې وروسته چاپ او خپرېږي.

سه شنبه، (۱۹-۲۰مه) گڼه، درېيمه دوره، پرله پسې (۳۶۳-۳۶۴مه) گڼه، د ۱۳۹۹ل.كال د جدي(مرغومي) د مياشتې ۳۰مه، د ۱۴۴۲هـ.ق. كال، د جمادي الثاني د مياشتې ۵مه او د ۲۰۲۱ز.كال، د جنورۍ ۱۹مه.

په ادبي تاريخ كې د تدريجي تحول د نظريې مفهوم (لومړۍ برخه)



ژباړن: سيدنظيم سېدي

فهرست راغلی دی.

په ادبي تاريخ كې د تدريجي تحول د نظريې له منلو څخه د انكار د لاملونو د تدقيق لپاره غوره ده چې د دغې نظريې پيدايښت او تاريخ ته په لنډه توگه وکتل شي. د تدريجي تحول نظريې ته تر ټولو خورا لرغونې نغوته د ارسطو په بوطيqa كې ليدل كېږي، ارسطو په دې گروهمند دی چې د تراژيدي بنسټ ديتي رامب (Dithyramb) او د كوميدې هغې د فالېك (Phallic) سرودونه دي، نوموړی ليكي: دا چې تراژيدي په اصل كې له بدييه ويلو څخه رامنځته شوې او د كوميدې بنسټ هم له همدغه ځايه اېښودل شوی و او څرگندېدايې د فالېك ترانې وې، چې تر اوسه هم په ځينو سيمو كې معمول او دود دي؛ نو دې ته په كتلو تراژيدی هم ورو ورو له خپلو ځانگړو برخو سره پرمختيا وكړه او تر بدلون وروسته چې بايد كړی يې وای، نهايي صورت وموند او نور په هماغه حال پاتې شوه. گويا د انسانانو د ژوند په دوره كې د تراژيدي د پيدايښت د تاريخ اټكل په لومړي ځل

د (تېرو) پنځوسو او يا شپېتو كلونو په حدودو كې د ادبي تاريخ ليكل معمول او متبارز و، خو اوس مهال په لوېديځې نړۍ كې دا نظريه په ټوله معنا متروكه شوې ده، لكه څنگه چې د ادبي تاريخونو او د ادبي ډولونو(انواعو) تاريخونو تازه كتابونه هم په دې نظريې سره نه دي ليكل شوي، يوازې د دوو ليكوالو آثار له دې امر نه مستثنی دي؛ يو يې باتسن چې (انگليسي شعر او انگليسي ژبه "۱۹۳۴م اڪسفورډ" او انگريزي اشعارو لپاره انتقادي كتنه" ۱۹۵۰م لندن" تر سرليكونو لاندې چې په هغې كې شعر د ژبني يا ټولنيز طور د هيندارې په توگه تشرېح شوی دی او بل يې د جوزفين مايلز ليكنې دي چې "د شعر كلمې"، (۱۹۴۶م بركلي)، (د شعر د ژبې تداوم) (۱۹۵۱م بركلي)، د انگريزي شعر دورې تر سرليک لاندې مقاله، د معاصرې ژبپوهنې د ټولنې د انتشاراتو مجله (۷۰-۱۹۵۵م ۵۳-۷۵) گڼو كې چې په هغې كې د شعري كلمو او جملو احصائيوي

ادبي کره کتنه

څېړندويه نازو کمال

هر کله چې کوم ناول، داستان يا کيسه لولم، داسې به کم راپېښ شوي وي چې هر اړخ ته يې دقيق فکر ونه کړم او د کره کتنې پر تله يې ونه تلم. پر ډېرو ناولونو او کيسو به مې څه نه وي ليکلي، خو داسې به هم نه وي شوي چې د تصويرونو، کرکټرو، مکالمو، پېښو او نورو برخو د ارزولو هڅه يې ونه کړم. زه معمولاً د کتابونو سريزې نه لولم، يواځې د هغو کتابو سريزې چې لنډې وي يا يې ليکوال راته منلی وي لولم يې. د اجمل پسرلي توربنگړی ناول مې د مطالعې لپاره انتخاب کړ، دا چې اجمل پسرلی پياوړی کيسه ليکوال او زما لپاره ايډيال کره کتونکی دی؛ نو د دې ناول لوستل مې له سريزې پيل کړل. کله مې چې ولوستل چې دا ناول د ليکوال ځوارلس کلنه خواږي ده، نو د کتاب لوستو ته مې تلوسه لا ډېره شوه او د

د ژبې د ژوند چاپيريال



ژباړه او لنډيز: څېړنپوه مولا جان تڼيوال

د يوې ژبې د کرکټر او طبيعت د پېژندنې ستونزه په ژبپوهنه كې خورا مهمه گڼل كېږي. يواځې د ژبې د کرکټر په اړه رښتينې پوهه دا ممکنوي چې د نورو پديدو سره د هغې اړيکې، پرمختگ او د انسانانو په ژوند كې د هغې رول وپېژني. دا ستونزه د ژبپوهنې په تاريخ كې په يوه نه يوه ډول حل شوه. د پوهېدو وړ ده چې (په دې اړه) وړاندې شوې تيوري د څېړونكو نظرونه منعكسوي. ژبه د نولسمې پېړۍ په لومړۍ نيمايي كې د يوې مادي- ميخانيكي نظريې تر اغېزې لاندې او د طبعي علومو د زيات پرمختگ له مخې د يوې بيولوژيكي پديدې په حيث وپېژندل شوه، څنگه چې موږ ليدلي دي سړی ژبه د يوه ارگانيزم لپاره په

ازاده (ژوندی) بڼه ساتي. دا ژوندی موجود د يوه بل ژوندي موجود غوندې موجود وي، پرمختگ کوي، ويجاړېږي او په پای کې مري. وروسته خلک په دې نظر شول چې ژبه د انسانانو له خوا منځته راغلې ده. په دا منځ کې ژبپوهنيز جريانونه^۱ داسې وپوهېدل چې ژبه د يوه شخص ذهني^۲ ايجاد دی.

په کومه کچه چې د ژبې بنسټيزه او دقيقه پلټنه وشوه په هماغه اندازه دا حقيقت هم جوت شو چې ژبه يوه ټولنيزه پېښه او د ټولنې محصول دی. دغه فرضيه^۳ چې ژبه يوه ټولنيزه پېښه ده زموږ د وخت د ډېرو ژبپوهانو په کارونو کې په پرله پسې توگه تر سترگو کېږي، خو د دې ادعا^۴ څخه هم رښتينې پايلې را ونه وتلې او ژبپوهانو په عملي توگه په ټينگه سره د ژبې ټولنيز طبيعت ته پاملرنه و نه کړه او ډېر ځله يې ژبې ته په ټولنه پورې د نه تړلې پديدې په توگه کتلي دي.

د ژبې ټولنيز کرکټر: که چېرې موږ دا پلټو چې ژبه څنگه منځته راغلې ده او د تاريخ په اوږدو کې يې

همدلته ترسترگو کېږي. تراژيدی خپله وروستۍ بڼه چې د طبيعت غوښتنه يې وه ومونده او نور په هماغه حال پاتې شوه؛ کټ مټ د هغه انسان په څېر چې يوويشت کلنۍ ته ورسېږي، بيا يوازې په يو مطلق جبري ټکي پای مومي.

د ارسطو دغه نظر په لرغوني يونان کې خور او وکارول شو، دايو تيسیوس ژاکس اعلان وکړ چې د ديموستين خطابې د يونان د خطابو متکاملې او عالي بېلگې دي. کوانتي لين هم د فصاحت له پلوه د سيسرو ليکنې د کمال په لورې پورې کې وشمېرلې او پليوس پاترگولوس د ادب تاريخي تحول پر درېوو پړاوونو باندې ووېشه: ۱) د غورېدلو او کمال پړاو، ۲) نه بدلېدونکی پړاو، ۳) د جبري انحطاط پړاو.

د رنسانس د دورې همدغو مفکورو او نوې کلاسيکې کره کتنې پر ذهنونو واکمني پيل کړه، خو پر ادبي تاريخ باندې يې د اتلسمې پېړۍ تر نيمايي پورې اصولي او منظم انطباق نه تر سترگو کېږي، کله چې په اتلسمې پېړۍ کې د ژوند پوهنې (Biology) او ټولنپوهنې (Sociology) په څانگو کې د ويکوبوفون او روسو په وسيله څېړنو پرمختگ وکړ. په ادبي تاريخ کې د تدريجي تحول نظريې هم پرمختگ وکړ. په ۱۷۶۳ل. کال کې جان براون ((د شعر عمومي تاريخ)) په **۳منځ**

اجمل پسرلی وايي: ((کيسه شېبه ده، ځکه د حال


بيان کوي او ناول ژوند دی چې د وطن له پېښو په کې افغان ليکوال بهر کېدای نه شي.))^(۲) ليکوال په دې ناول کې د وطن د هغه وخت ستونزې او شرايط په ښه توگه انځور کړي دي. روزي خان، د هغه مېرمن، پاچا، مومن،

فاطمه او سلطان يې مرکزي کرکټرونه دي، چې داستان تر ډېره پر دوی راڅرخي او نور فرعي کرکټرونه هم لري چې د داستان په مخته وړو کې مرستندويه دي. د ناول داستان په دې ډول دی: د روزي خان کور غله وهي، روزي خان د خپل دوست پاچا په مرسته د دوی په گاوند کې کور نيسي. د روزي خان زوی مومن او د پاچا لور فاطمه يو بل ته علاقه ښيي، خو د مومن د مور فاطمه نه خوښېږي، کله چې دوی د پاچا له گاوند نه کډه کوي، فاطمه څېرېږي او جنجال **۲منځ**

څنگه پرمختگ کړی دی په پای کې دې پايلې ته رسېږو چې ژبه د موجوديت، د ټولنې سره د تړاو او د دندې له مخې يوه ټولنيزه پېښه ده.

۱- ژبه په ټولنه کې منځته راغلې ده ترڅو د ټولې ټولنې اړتياوې پوره کړي. يوه عالم د خپل يوه اثر په يوه برخه کې وښوده چې د خبرتيا ضرورت د لومړي ځل لپاره د ډله ييز کار د کولو په پروسه کې راجوت شو. د يوه يواځيني شخص په واسطه د ژبې ايجادېدل د تصور څخه وتلې خبره ده. که چېرې ژبه پکړه او ځانته وي د پوهولو راپوهولو هيڅ ډول اړتيا نه حسوي. دا په خپله د منلو وړ ده چې که يوه شخص د پوهاوي لپاره يوه وسيله ايجاد کړې وای تر اوسه پورې به يې نه وای ساتلې او د هغې ايجادونکي^۵ سره به غبرگه له منځه تللې وای.

که څه هم انساني ژبه نور څه هم لا بيولوژيکي ډډه لري، خو نه شي کېدای چې د يوې بيولوژيکي پديدې په سترگه ورته وکتل شي. د انسانانو بيولوژيکي خاصيتونه کولای شي چې د ټولنې څخه په يوه **۳منځ**



د مقالې ليکلو لارې چارې

څلورمه برخه

ليکواله: مېرمن رياحي

څېړنپار فضل الرحمن عليزی

ژباړه

درېم گام

د مقالې د عنوان (Tittle) ليکل

د مقالې سرليک(عنوان) د چاپ لپاره د مقالې د منلو او نه منلو په برخه کې بنسټيز رول لري، نو پر دې اساس بايد د څېړنې او د مقالې د سرليک د ټاکلو په وخت کې ډېره پاملرنه وشي. غوره به وي که ووايو چې د مقالې د عنوان ليکلو ډول په يوه موضوع کې د ليکوال د مبتدي او تبحر ښکارندويي کوي په يوه کرښه کې د مقالې سرليک ستاسو د ټول کار څرنگوالی روښانه کوي. يعنې د مقالې له سرليک څخه هم لوستونکی پوهېږي چې ليکوال پر موضوع څومره برلاسی دی؟ څومره چې د يوې مقالې سرليک لنډ وي، هغومره ښه او غوره وي.

د مقالې د سرليک ليکلو اصول

د يوې مقالې د سرليک ليکلو په برخه کې لاندې اصول بايد په پام کې ونيول شي:

۱. د مقالې سرليک بايد د څېړنې او مطالعې بنسټيز فکر په ځان کې ولري.
۲. د مقالې سرليک بايد د څېړنې بنسټيز بدلون په ځان کې را ونغاړي؛ يعنې کله چې د څېړل شوې موضوع په اړه تر دې مخکې څېړنې شوې وي، د هغو څېړنو او نوي څېړنې ترمنځ توپير په ښه شي او لوستونکی پوه شي چې د پخوانۍ او اوسنۍ څېړنې ترمنځ څومره توپير موجود دی.
۳. سرليک بايد د مقالې د منځپانګې او د مقالې له اصلي هدفونو سره برابر وي.
۴. سرليک بايد روښانه وي او ابهام ونه لري.
۵. د مقالې عنوان بايد د امکان تر کچې د يوې خبري يا استفهامي جملې په شکل مطرح نه شي.
۶. عنوان بايد د پوښتنې په ډول نه وي؛ د يوې نيمګړې جملې يا ترکيب په ډول بايد بيان شي.
۷. د مقالې په عنوان کې بايد روانوالی، بلاغت او په ټول ترکيب کې يو ځانګړی وزن، آهنگ او جذابيت وي.
۸. په عنوان کې له لنډ ليکلو يا لنډيزونو، فورمولونو، له لنډو او نويو کلمو (داسې کلمې چې له هغو سره نور لوستونکي نابله وي او يا له ځان څخه نوې جوړې شوې وي) څخه بايد گټه وا نه خيستل؛ ځکه چې د نورو څېړونکو له لوري د پلټنې په وخت کې دغسې مقالې ته لاسرسی، کمزوری او ستونزمن کېږي.
۹. د مقالې عنوان بايد لنډ وي، مګر تر دې کچې هم بايد لنډ نه وي، چې د څېړنې موضوع د پېژندنې په برخه کې پاتې را شي.
۱۰. د مترادفو کلمو له تکرار څخه مخنيوي او د اضافي کلمو، لکه: «دا څېړنه په دې باره کې...»، «د څېړنې شاوخوا» او د انگليسي عنوانو په پيل کې د a, the, an په څېر کلمو څخه مخنيوي او د مقالې په عنوان کې بايد را نه وړل شي.

د مقالې د سرليک(Tittle) د کلمو شمېر

هغه سرليک چې له اتو(۸) څخه لږې کلمې ولري ډېر ښه سرليک گڼل کېږي.

هغه سرليک چې له ۸ تر ۱۲ کلمو څخه جوړ **۳منځ**

سه‌شنبه، (۱۹- ۲۰مه) گڼه، درېيمه دوره، پرله‌پسې (۳۶۳- ۳۶۴مه) گڼه، د ۱۳۹۹ل.کال د جدي(مرغومي) د مياشتې ۳۰مه، د ۱۴۴۲هـ.ق. کال، د جمادي‌الثاني د مياشتې ۵مه او د ۲۰۲۱ز.کال، د جنورۍ ۱۹مه.

ا لنډه کيسه ا

اجمل پسرلی

لمبه

شپه ده، تياره ده، كرونا خپره ده. د پراگ د زاړه ښار كوڅې تشې دي. د دې ښار په زړه كې د چارلس د پله له سره ورته گورم، لاندې په اوبو كې يو اوږد لرگى پروت دى، سيگل مرغان كتار پرې ناست دي. ځينو مرغانو ته لكه چې د ناستې ځاى نه شته، پورته دورې وهي، كغيريې. د مرغانو كفا وركه شوه، نه پوهيږم چې چيرته به كښيناستلي وي. لاندې د بل پله په لور روان شوم. د دغو دوو پلونو ترمنځ لاره به تر كرونا مخكې دا مهال له بهرنيو

تور بنگړى او...

كوي، چې د خلكو له شرمه او ډاره مومن له فاطمې سره واده كوي او همدا بهرني فشارونه د دوى كورنى ژوند خرابوي چې د دې ناول پايله لوستونكو ته پرېږدو خپله به يې ولولي، د دې ناول په نورو برخو به لږ بحث وكړو.

د ناول ليكوال په خپله د ناول راوي دى چې د ناول كيسه راته كوي، خو بيا هم د داستان روايتي بڼه دومره زياته نه ده، چې ناول ستړى كوونكى شي. د ناول ژبه ساده او روانه ده، كومه پېچلتيا نه لري چې لوستونكي د لوستو پر مهال له ابهام سره مخامخ شي. د بېلگې په توگه: ((موټران له نسوارو ډكه خوله ټينگه ونيوله. مومن ور تپت شو بوجۍ يې په غېږ كې واخيسته د كور دننه يې د وره په خوله كې كېښوده. غولى كوچنى ورته ښكاره شو. ديارلس كاله مخكې چې دوى پاكستان ته مهاجر شوي وو هغه وخت ده ته د كور انگن لوى ښكارېده.)) (۱: ۱۵ مخ)

د پورتنۍ بېلگې په څېر د ناول ټول نثر په همدې ډول دى، كومه سختي نه لري. د ناول پيل په دې كرښو كېږي: ((په هديره كې د گور پر لور رهي وه. شاوخوا څوك نه و، د جمرود د دښتې له لوري د كچه گرۍ پر كمپ رامات تاوده شمال ته يې ځادر له سره ښوېده خو دې په دواړو لاسو تكيه كړى و. د گڼو خلكو څړپۍ يې اوږېده چې پر پوټلنه مځكه درانه گامونه پسې اخلي، شاته يې نه كتل، له لرې يې غبرگې سترگې يوه گور ته نيولې وې، څرپ څرپ زيات شو، د دې په باور د شمال غږ و.)) (۱: ۷مخ)

پورتنۍ كرښې تلوسه لري او لوستونكي دې ته هڅوي چې د ناول لوستو ته دوام وركړي. تصوير د داستاني ادب مهم اصل دى، د انځورونو له پلوه دا ناول ډېر په زړه پورې او غني دى، همدا وجه ده چې د ناول د لوستو پر مهال لوستونكي نه ستړي كېږي او هره صحنه مو داسې په ذهن كې تداعي كېږي، لكه كت مټ چې زموږ د سترگو پر وړاندې پېښېږي؛ لكه ((روزي خان په نوک گيلم گيړاوه، مومن په غوږ كې گوته وهله، د بخار ديگ بخار نيولى و، د شپېلكي په هسك او تپت اواز يې د څنگ له كوټې د ښځو غږ سره غلى كاوه، د ديگ غوږ بوى له كړكۍ را الوتي شمال سره ورك كړ، بيا به خپور شو.)) (۱: ۳۷مخ)

په يو ځاى كې لولو: ((په كيسه كې د بياني ژبې اړتيا وي، خو چې تر اړتيا زياته شي او د تصويرونو، مكالمو او پېښو پټى هم ور پر غاړه شي؛ نو كيسه بې خونده كوي او لوستونكي يې نه لولي. په كيسه كې د بياني ژبې اړتيا د بېلابېلو صحنو ترمنځ د تړاو لپاره پيدا كېږي.)) (۳: ۵۲مخ)

دا ناول هم په دې سترۍ كوونكى نه دى، چې نه يې مكالمې اوږدې دي او نه ليكوال يا راوي دومره درته غږېږي چې لوستونكى د زړه تنگون حس پيدا كړي، بلكې د صحنو د تړاو لپاره بياني ژبه كارول شوې ده، ويلي شو چې د راوي خبرې او ډيالوگونه تناسب سره لري. د بېلگې په توگه:

((پرېږده يې چې ډوډۍ سمه وخوري

- مه كوه چې يو چكر وركړم

- د مجاهد وچه ډوډۍ په لاس كې وه، هغه يې پر دسترخوان واچوله، مومن ته يې لاس وركړ، مومن په منډه منډه پر زينو له مجاهد سره ښكته روان شو، روزي خان لا د پاچا دوى ديوال په خېېره واهه. د پاچا غږ شو: - راځه راځه ته خو پردى نه يې!

چې څرنگه روزي خان كښېناست پاچا غاړې تازه كړې.... پرون ناوخته له رئيس صاحب سره په مؤسسه كې وم.)) (۱: ۴۴مخ)

او كورنيو داسې ډكه وه چې پل به دې له پله سره په وار اخيست، خو د ځان په رنگ خلك چې به مې ليدل، ويل به مې لكه چې يوازې نه يم؛ اوس څوك نه وينم.

د دې بل پله له سره لاندې د سيند په اوږدو د غځيدلي پارک څراغونه همداسې ښكاري لكه هغه پر لرگي د سيگل مرغانو كتار. پارک ته په كږو وړو زينو ورښكته شوم. دا څراغونه د پخوانۍ زمانې شمدانونو ته ورته دي. په منځ كې يې رڼا داسې ده لكه شمال ته چې لمبه كږه شوې وي. پراگ له لرغونو شيانو ډك دى، ودې شي چې دا څراغونه هم پخواني وي. د څراغ تر هرې پاڼې لاندې چوكۍ ايښې دي. د ستنو ترمنځ به ښايي دېرش متره فاصله وي. له يوې بلې، له بلې بلې ته، همداسې مخته پسې تلم چې يو ځاى لږ تياره شوه، يو څراغ مړ و، ترې لاندې پر چوكۍ يو

كركتږ ته بايد د هغه د ټولنيز موقف پر اساس مكالمې وركړل شي، هر كركتږ په خپله ژبه غږول د داستاني ادب له اصولو سره برابر كار دى او د دې ناول كركتږونه دا ښېگڼه لري. يو ځاى كې د كراچيوان له خولې ليكي چې روزي خان سره غږېږي: ((بيغم باش ايتو بسته نه كديم نه ميافته.

- از شمالي استى؟

- نى

- به خانه اى كرايى ميرى؟

- آ

- چند است كرايش؟ روزي خان څه ونه ويل.

كراچيوان ورته وويل:

- برار بسيار زنگت كړه.. (۱: ۹۵مخ)

په بل ځاى كې د كليندر خبرې را اخلي او ليكي:

((مال تان زيات است برده نه ميتانيم. روزي خان ورته وويل:

- برادر مسلماني خوب است سيل كو پنج نفر استيم. كليندر د مخې خواته تېر شو او د (برو، برو راهيته بزن كاكا) له ويلو سره يې ناره كړه، شارو، شارو، شارو...)) (۱: ۳۴مخ)

موږ چې به كله د پوهنتون په دوره كې له پوهنتونه رخصت شو، نجوني به تر هغه په ښاري موټرو كې په تمه وې چې موټر ډك شي نو په همدې خاطر به ځينو پر موټروان غږ كړ، چې سوارۍ پيدا كړه چې ناوخته شوه. د دې ناول په يو ځاى كې يوه مكالمه لولو: ((په موټر كې... زنانه وو آواز لوړ كړ:

- يك كمى مسلمانى خوب اس.

- بان بيچارا ره غريباره.

- بانش كه موټر پر شوه.. د مخكني سيټ له ورسۍ يوه سړي چې تور باج يې تړلى و سر راواېست، كليندر ته يې وويل:

- در بالا يي كړه چې موټر ډك شي، تر كله به ولاړ يو د هغه زو...)) (۱: ۳۵مخ)

پورتنۍ مكالمې د كابل ښار هغه صحنې رיאادوي چې بيا بيا ورسره مخامخ شوي يو، آن دا چې يو كركتږ په نيمه دري او نيمه پښتو غږېږي لا حقيقي راښكاري، نو ويلي شو چې د داسې مكالمو راوړل چې كابل ښار ځينې خاطرې كت مټ د لوستونكو ذهن ته دروي، د ليكوال ښېگڼه گڼلى شو. د ځينو كركتږو له مكالمو داسې نه برېښي چې دوى دې لوستې وي، خو دوى ځينې داسې كلمې كاروي چې آن گومان مې نه شي چې كم لوستې كسان دې هم وكاروي لكه: (خير اس برادر) دلته بايد روزي خان د برادر پر ځاى بيار ويلي واى. يا هم د روزي خان د مېرمنې بېلابېل ډيالوگونه دي چې وايي: ((گوره څوك هلك دغسې بې درېغه وهي؟!))، ((دغه معذوره موږ يې هم په دې پوهېږي...))، ((دغه هيله مې مه باسه چې د سلطان جان حال به نه اخلې)) او كه موږ د همدې كركتږې نورو مكالمو ته متوجې كېږو نو دا خبره كولى شو چې د نالوستې يا كم لوستې مېرمنې له خولې څخه د (بې درېغه، معذوره او هيلې) كلمو استعمال لږ د تأمل وړ برېښي.

هر ټولنه ځينې باورونه او دودنه لري، په دې ناول كې هم داسې باورونه انځور شوي چې آن اوس هم زموږ په ټولنه كې موجود دي. د ځينو بېلگې يې راوړو: ((خوانښ يې پرته له دې چې څه ووايي يوه غټه چونډۍ سره مرچ وړ واخيستل په اور يې ودورول. د سوځېدلو مرچو تريخ بوى د ليلا سپړمې وتخنولې پرنجۍ يې شو. خوانښ يې لاسونه سره خلاص كړل: دغې بې شرمې دغسې تكه توره غوټه چرگه كورته ننويسته. د دوى له كوډو ډارېرم دغه سره مرچ او د اوږې پوست كله كله ته هم لوگۍ كوه.)) (۱: ۵۲مخ)

يا ((خوانښ يې د هغې له لاسه جaro كش كړ: د

سړى ناست و. ده لاس خپلې مخې ته تېر كړ:

-ها خواهشه

ما شاته سيند ته مخ واړاوه، پورې خواته د سړك د غاړې د څراغونو رڼا پر اوبو پرته وه. دې سړي ته مې وويل:

-ښه ښكاري

په دې خبره پښيमानه شوم ځكه چې د ډيرو چكانو نه خوښيږي چې نا اشنا ورسره وغږيږي، خو ده پوښتنه وكړه:

-ولې ښه ښكاري؟

-اوبه بريښي

-له دې ځايه هاغه ځاى ښه ښكاري كه هلته ورشې دا ځاى به درته ښه ښكاري.

ما پورته مړه څراغ ته وكتل، ده په خندا وويل:

مسافر زوى بلا مې دې گرده ورده دروگرځي تراوسه پوه نه شوې چې ماښام جارو ښه وي كه نه وي!)) (۱: ۶۱مخ)
په پورته بېلگو كې هغه باورونه وينو چې اوس هم زموږ په ټولنه كې دود دي، اوسمهال هم مشران د كورنيو غړو ته اجازه نه وركوي چې ماښام يا شپې دې جارو وكړي، آن گناه يې بولي.

د دې ناول د كركتږونو يوه ښېگڼه دا ده چې كركتږونه يې خوځنده دي، د ډيالوگونو پر مهال بېلابېل اعمال او كړنې ترسره كوي؛ لكه ((پاچا د خپل تور واسكت د ښۍ خوا له جيبه سپين روميال ورواخيست، د جيب پر سر يې كښېنستې ايرې پرې پاكې كړې:

- هر څه چې كمبود لرې سرې وخت غږ كوه.

روزي خان پاچا ته ورناره كړه:

- صاحب څه كړپ مو سره جوړ كړى دى؟

- سودا مې شوه چې ډوډۍ كمه نه شي.

اشپز صافي په اوږه واچاوه:

- پيازو ته لږ هغه يم

روزي خان په تروه ټنده وويل:

- څه كوې چارك بالا دوه منه سپين پياز و او چارك كم من دې سره.

پاچا وروځي پورته كش كړې:

- څومره دې نور په كار دي؟

اشپز صافي لكه د اتڼ روميال پورته غورځار كړ:

- بس دوه درې چاركه نور له سره تېر دي.)) (۱: ۱۳۴- ۱۳۵مخونه)

د غږېدا پر مهال د كركتږونو داسې كړنې لكه ژوندى انسان يې چې د خبرو پر مهال ترسره كوي، د كركتږونو د رښتياټوب انځور راكوي، لكه ژوندى انسان چې وينو. په حقيقي ژوند كې موږ د انسان له ذهن او زړه نه، نه خبرېږو چې په زړه او ذهن كې يې څه دي يا څه تېرېږي؟ كركتږ هم بايد همداسې انځور شي، لكه حقيقي انسان او لوستونكي ته كركتږ بايد مصنوعي وربښكاره نه شي، نو موږ هم بايد د كركتږ له ذهن او زړه نه خبر ونه اوسو. دلته يو دوې بېلگې راوړو:

((مومن مخ واړاوه، په زړه كې ور تېر شول چې دوى ونه وايي چې دى څرنگه سيل ته ولاړ دى.)) يا ((په سجده كې يې په زړه كې وويل: نو غسل ونه شو خدايه.)) (۱: ۳۸مخ)

دا سمه ده چې ليكوال كركتږ پنځوي، خو په داسې بڼه يې پنځوي چې رښتينى وېرېښي، كه ليكوال د كركتږ له ذهنه يا زړه څخه خبر وي، چې د كركتږ په ذهن يا زړه كې دا خبره تېره شوه يا يې زړه كې وويل، نو څرنگه به يو كركتږ حقيقي معلوم شي، كه ليكوال ليكلي واى چې (له لږ چورت يا فكره وروسته د مومن شونډې وخوځېدې چې دوى ونه وايي چې دى څرنگه سيل ته ولاړ دى) او همداسې نورو مواردو كې هم ليكوال بايد دې ته ورته بڼې كارولي واى.

ناول يا كيسه ليكوال بايد خپل داستان ته دومره پاملرنه وكړي چې د پېښو يا خبرو ترمنځ بې تكر موجود نه وي. د وخت سخت شرايط او بل دا چې فاطمه او مومن دې ته ډېر پام كوي چې څوك يې سره ونه ويښي، آن فاطمه د مومن له مور څخه وېره هم لري، خو كله چې د مومن كورنۍ غواړي چې د فاطمې له كاوند څخه كډه وكړي، فاطمه بد حال جوړوي، د فاطمې او د مومن مور ډيالوگونه لولو:

((. له خيره زاتي ستا له دې ويتو وازو سترگو پناه كېږو.

- ښه زما د سترگو نه چېرته ځي؟

- چې ستا په دې كږو سترگو، نه زما سترگې ولگېږي نه مې د زوى... فاطمې په ژنه لاس تېر كړ: والله كه خو خلاصه شي. د مومن مور دې خوا هاخوا وزنگېده: وى پوره وراره يې كړې. فاطمه د مومن د مور په تړلې غوټه

«ښه دى چې دې ته يې نه دى پام شوى چې جوړ يې كړي»

د اوبو پر سر د سړك د پورې غاړې د هر څراغ رڼا داسې ښكارېده لكه د بېل لمر وړانگې چې پر اوبو پړيوټې وي.

دې سړي ته مې وويل:

-داسې مخامخ لاره شته چې هلته پورته وړشم؟

-هو لاره شته خو كه هلته ولاړې دې تيارې ته به دې بيا زړه كيږي

لاس مې پورته كړ، دى هم پاڅيده زه له اوبو سره روان شوم، دى دې بلې خوا ته په تياره كې ورك شو. كوز سر پارك نړى شو، د سيند د اوبو غږ د يوه نيم موټر په غږونو كې ټيټيده او پورته لا يو مرغه د اوبو پر سر خرڅېده.

كښيناسته. د مومن مور ورته وويل:

- پورته شه بې شرمې. فاطمې بد بد ورته كتل: - زه دې نازولې زوى ته انتظار يم چې څنگه ځي.)) (۱: ۸۹مخ)
په هغسې بنديزونو او سختو شرايطو كې، په دهليز كې د فاطمې ناڅاپي داسې چلن چې آن د مومن پلار ته هم وايي: ((هغې وخندل، تېر يې وواوه: ماته وايې؟! - هو نو پلار ته مې وايم.

- ورشه زوى ته دې وايه.)) (۱: ۹۱مخ)

زما لپاره د تأمل وړ و. زموږ د ټولنې په هغسې بنديزونو او سختو حالاتو كې داسې بې باكي چې نه له كوره بهر د شرايطو او نه هم د كورنۍ وېره ولري، د لوستونكي زړه ته نه لوېږي. زما په باور په هغسې شرايطو كې داسې جرأت او فكر آسانه نه دى.

دا ناول تر عمومي موضوع وړ هاخوا ځينې مثبت پيغامونه هم راكوي؛ لكه ((هغه لنډه لنډه ساه اخيسته بيا يې وويل: ښۍ پښه مې هم بې حسه راته معلومه شوه، چرت مې ډېر خراب شو، ومې كتل دا بله پښه خو بيخي نه شته، نو لكه ضعف چې راباندې راشي... عبدالباقي سترگې پټې كړې بيا يې وويل: لږ ځنډ وروسته مې ځان قانع كړ چې ژوند دى. دغه قناعت دا دى تر ننه له هغه ډېر خپگانه ايستلى يم.)) (۱: ۱۴۹مخ)

يا ((د عبدالباقي چې له درده سترگې سره ورغلې وې، ويې ويل: غم كمال نه دى، خوشحالي پيدا كول كمال دى.)) (۱: ۱۴۹مخ)

پورتنۍ بېلگې موږ ته دا پيغام راكوي، چې قناعت انسان له ډېر خپگانه ژغوري. بل دا چې غم په خپله راځي، په خوشحالي پسې موږ ځو او پيدا كوو يې چې همدا موندنه كمال دى. په بل ځاى كې ليكي: ((عبدالباقي وويل: كه راتلونكې ته وگورو او په تېر كې ځان ايسار نه كړو، په هغه تېر كې چې هيڅ شي بدلون په كې نه شي راوستى، بيا دا همت هر څوك لرلى شي.)) (۱: ۱۴۹مخ)

په پورتنيو بېلگو كې موږ مثبت پيغامونه لولو او دا د ليكوال كمال بولم چې په ستونزمنو حالاتو كې ژوند لورى درښيي، خو كه داستاني منطق ته تم شو، نو په داسې يو حالت كې چې د انسان لاس او پښې پرې شوي وي، طبعاً چې نور خلك به د همت او تسليت خبرې ورته كوي، دلته برعكس وينو، چې نور كركتږونه عبدالباقي ته، چې لاس او پښې يې قطع شوي، وايي هر څوك دا همت نه شي لرلى، لكه ته يې چې لرې، خو عبدالباقي (چې له سخت حالت سره مخامخ دى، آن دا چې لا هم درد احساسوي) د مثبت فكر او همت خبرې كوي، نو داستاني منطق موږ ته دا وايي چې په دې صحنو كې بايد هغه چاته همت او تسليت وركړل شوى واى چې د وجود غړي يې له لاسه وركړي دي.

ناول په فكري او فني لحاظ ډېر څه لري، هر څومره ليكل چې پرې وكړې، پرې كېداى شي خو زه په همدومره بسنه كوم. په پاى كې دومره وايم، چې د دې ناول لوستنې ځانگړى تاثر درلود، ډېرې صحنې يې راباندې حس كړې، آن ځينو صحنو يې د ماشومتوب خورې شېبې بيا- بيا راباندې كتلي دي، نو تورينگرى پښتو داستاني ادب ته يوه غوره اضافه بولم، په دې هيله چې د ليكوال يې دې ته ورته نورې پنځونې هم ولولو.

مأخذونه:

۱- پسرلى، اجمل. تورينگرى، سروش كتابپلورنځى، لومړى چاپ، ۲۰۱۹م كال.

۲- پسرلى، اجمل. ليكوال، پراگ، ۱۲/۱/۲۰۲۱.

۳. ښكلي، اجمل. څو انتخابه، مومند خپرندويه ټولنه، ۱۳۹۳ل كال.

سه‌شنبه، (۱۹-۲۰مه) گڼه، درېيمه دوره، پرله‌پسې (۳۶۳-۴۶۴مه) گڼه، د ۱۳۹۹ل.کال د جدې(مرغومي) د مياشتې ۳۰مه، د ۱۴۴۲هـ.ق. کال، د جمادې‌الثاني د مياشتې ۵مه او د ۲۰۲۱ز.کال، د جنورۍ ۱۹مه.

په ادبي تاريخ کې تدريجي...

ليکلو سره په ادبي تاريخ کې د تدريجي تحول نظريې په اړه يوه جامع طرحه راڅرگنده کړه. په دې کتاب کې ترانې، نڅا او شعر په بدوي ټولنو کې سره مختلط فرض شوي دي او د دغو هنرونو وروستی برخليک د هنرونو د خپلواکۍ او د هنرونو د انشعاب د پړاوونو په بڼه؛ د هغوی د ډولونو د انشعاب عمليه د زړو ادابو له عمومي ارامښت سره په اړيکه کې د اختصاص او انحطاط سره تشرېح شوي دي. د براون د طرحې نيمگړتيا په دې کې ده چې نوموړی له منطقي دليل پرته داسې گڼي چې ياد هنرونه بيرته لومړني مختلط (گډ) حالت ته ستنېږي.

د براون د کتاب تر خپراوي يو کال وروسته د ونکلمان په نامه يو بل مؤلف د لومړني تاريخ په توگه د هنرونو له ډلې څخه يو هنر د تحول د نظريې پر اساس د زياتو او مشخصو اطلاعات پر بنسټ وليکه(۱۷۶۴م).

ونکلمان د عروج او نزول نظريې په منلو سره د يونان هيکل تراشي(تورل) پر څلورو دورو وېشلې ده: ځوان او د قدر وړ سبک، له لرغونو زمانو؛ پريکليس د تکامل، پخېدو او عروج پړاو؛ د نزول او مقلدانو پړاو او د يونان د مدنيت غمگينه پايله.

هردر او فريدرېک شليگل دواړو له ونکلمان څخه پيروي کړې. ((هردر)) په څو طرحو کې چې د ادبي تاريخ لپاره يې کښلي دي، او شليگل چې د يوناني شعر د تاريخ په اړه يې کوم بحثونه ليکلي د دغه عضوي بدلون مفکوره يې په ځانگړي مهارت او تعقيب سره کارولې ده. دواړو پوهانو د دغې اصطلاح چې "طبيعت له درېدو سره نه مخ کېږي" د تداوم اصل په رڼا کې دا موضوع سمه گڼله، خو څه موده وروسته په المان کې د لايبنيتس له فلسفې سره په زيات قوت سره عامه شوه؛ خو په جزئياتو کې د هردر، شليگل او د دوی د بې شمېره پليونو نظر د راتلونکې او معلومو عواقبو په اړه ((هردر)) ته تبليغ کوي او وايي شعر بايد په ناچارۍ "د قطعيت اصالت" پړاو څخه چې په خپلې طرحې کې يې کارولی، متفاوت وي. په دې جلال سره به بدوي سندرې سقوط شي، خو په ورته وخت کې پر دې باور دی، چې کولای شو په المان کې شعر د کلاسيک تمدن له ناسمو اغېزو څخه وساتو او هغه د غښتلي نژادي ځواک ته بېرته وگرځوو.

فريدرېک شليگل يوناني شعر د شعر د ټولو ډولونو د متکاملې بېلگې په توگه د هغو د طبيعي ترتيب بدلون گڼي. نوموړی بدلون د ودې کولو، حاصلمن کېدلو، غوړېدلو، پخېدلو، سختېدلو او نهايي زوال د پړاوونو د مفهوم په توگه شرحه کړی او له دغو پړاوونو څخه تېرېدل يې د شعر لپاره حتمي او جبري گڼلي دي، مگر دغه محدود دوران يوازې د يوناني شعر په وسيله بشپړ شوی دی. معاصر شعر نسبتاً نړيوال او مترقي دی، فضا يې پرانيستې او تر نهايته په تحول کې ده. د گريم د ورونو په نظر د انحطاط(غوړخېدو) عمليه يوه چاره نه منونکې عمليه ده. شعر په تياره تېر کې طبيعي ښکلا لرله، خو معاصر هنري شعر ماتې او رژېدلې ټوټې دي چې له ښکلا لرونکې شعر څخه پاتې شوې دي. د تدريجي تحول د فرضيې پر اساس د دغه ډول ټولو شعرونو مشترکه وجه د ادبياتو پر ورو او دوامداره تحول باور لرل؛ د دې په څېر لکه يو شی چې خپله بڼه بدلوي او دا منل شوې چې له اصلي مادې د عمده ادبي ډولونو تحول حتمي دی، چې د افرادو ونډه په کې تر ټول کم حد ته په کې رسېږي او خالص ادبي تحول يوازې د تاريخي عمليې په عمومي جريان کې ترسره کېږي.

هيگل د تدريجي تحول په اړه په ټوله معنا متفاوته نظريه رامنځته کړه، د هيگل په نظريه کې ديالکتيک د تداوم د اصل ځای نيسي. د انقلابي خوځښت له بدلونونو څخه تاريخي خوځښت، د تضادي ټکر او په ورته وخت کې تحفظات را څرگندېږي "عيني روح" چې شعر هم د هغه له پړاونو څخه دی له طبيعت سره ښکاره توپير لري. بيولوژيکي اټکل پرېښودل شو. شعر د خپلې ځاني ودې د ښکارندې په توگه په ټولنه او تاريخ کې په متقابله توگه اغېزمن، خو مشخص او لکه څنگه چې بايد د عيني روح زېږنده وي په ټوله معنا د طبيعت له عمليو څخه په مغايرت کې وپېژندل شو. مگر هيگل د طبيعت په ډگر کې پېژندل شوی و، خو بيا هم هېگل د

ښکلا پوهنې په اړه په ويناوو کې دغه روش په ثابته او پرله پسې بڼه نه کاراوه. په اغليو مواردو کې يې د شليگل عضوي نظريې ته لومړيتوب ورکاوه. که څه هم نوموړي درې پړاويزه طرحه، له حماسي نه بزمي، له ستيز نه تراژيدي او له سېمبوليک نه رومانتيک سېک او هنر تعقيبawe، خو بيا هم ويناوې يې اکثر د فن، شعر او ښکلا پوهنې په اړه دي او تاريخ په بريالۍ توگه لکه څنگه چې يې خپله نظريه حکم کوي نه تشرېح کوي. د هيگل په اړه هڅه وشوه چې د نوموړي روش په ادبي تاريخ کې وکاروي، خو اکثرينو يې يوازې همدومره وکړای شول، چې د هيگل د روش د نيمگړتياوو د مبالغو په زړه پورې مطابقت د هيگل له معادلاتو سره زبات کاندې.

د ډاروين او سپنسر له را څرگندېدلو سره د تدريجي تحول نظريه يو ځل بيا ورغول شوه. سپنسر په خپله داسې نظر څرگند کړ چې د ارتقا پرمختيا بايد له اسانه څخه سخت ته تفسير شي چې په زياترو هېوادونو کې کولای شو ادب د خپراوي د قانون او تدريجي تحول له نوي معتقداتو سره سم پر ادبي تواريوخو په لېوالتيا سره تطبيق کړو، خو په دې اړه پرېکنده پرېکړه سخته ده چې ووايو له دغو نظريو؛ نوي ډارويني او سپنسري انگېزې، يعنې د عضوي بدلون گروهي ته بيرته راگرځېدل او د هيگل د تحول نظريه، کومه يوه رومبۍ ده او د کومې يوې پر ادبي تاريخ اغېزې زياتې دي. د دې لپاره چې د دغو درېوو واقعي ونډه څرگنده کړو، اړتيا ده چې د دې موضوع په اړه د هر ليکوال په اړه مفصلې څېړنې وشي؛ د ساري په ډول په المان کې چې د رومانتيزم دود ډېر واکمن و، د رستينټال او لازاروپس له اثره چې د عوامو د ارواپوهنې په اړه و يا له هغو اثارو چې د المان د ادبي تاريخ يا د شعر د فن په اړه ولهلم دالنسي او ويلهلم شرر ليکلي د دغو مفکورو د بېلابېلو اغېزو استخراج تقريباً ناممکه ده. د تدريجي تحول نظريه يوازې هغه وخت بايد ډاروينې ولوستل شي چې دا عمليه په ميخانيکي ډول (د ډاروين له باور سره سم) شرحه شي او د ښکلو پاتې شونو، طبيعي غوراوي او په هغې کې د ډولونو د لېږد مفکورې په کې کارول شوې وي.

پاتې په بله گڼه کې

د ژبې د ژوند...

بېل شخص کې هم انکشاف وکړي. که چېرې يو وړوکی ماشوم د انساني ټولنې څخه لرې^۱ وساتل شي په تنهایۍ سره خورل او گرځېدل زده‌کوي، خو خبرې به ونه شي کولای. ژبه يوه ټولنيزه پديده ده، ځکه چې يواځې په ټولنه کې موجوده ده. يو شخص يا يو تن د هغې ټولنې ژبه خپلوي په کومه کې چې دی اوسېږي. کله که کوم ماشوم په غير شعوري ډول اوازونه توليدوي په رښتينې معنا دا نه پيلوي چې وغږېږي، مگر کله چې نوموړی دا پيلوي چې د وييونو معنا، محتوا او د وييونو د کمپلکسونو ارزښت چې په يوه ژبه کې د بلې سره توپير لري وپېژني(د خبرو کولو په معنا دي).

کله کله خو په خطايي سره دغه ادعا هم شوې ده چې د نژاد^۲ او ژبې ترمنځ پيوند شته په داسې حال کې چې نژادي نخښې نښانې بيولوژيکي او سايکالوژيک طبيعت دی او په ارث اخيستل کېدای شي، خو ژبه يوه ټولنيزه پېښه ده چې سړی يې د زېږېدو سره سمه نشي خپلولی، بلکې د هر يوه نسل څخه زده کېدای شي. دا جوته ده چې د خلکو په ډلو کې بېلابېل نژادونه شته چې په يوه ژبه خبرې کوي (د ساري په ډول د امريکا سپين او رنگه خلک تور، زېر او نور). د دې برعکس بل حالت داسې دی چې د يوه نژاد خلک په بېلابېلو ژبو خبرې کوي؛ لکه انډيان^۳ په امريکا کې. سړی ډېر داسې حالتونه پېژني چې خلکو نژادي نخښې نښانې د خپلو ځانونو سره ساتلې دي، خو ژبه يې بدله کړې ده.

۲- د ژبې تاريخ د ټولنې له تاريخ سره ښه ټينگ تړلی دی. د ټولنې د پرمختگ او د ژبې د پرمختگ په منځ کې يو عمومي مطابقت موجود دی، يوه وروسته پاتې ټولنه يوه داسې وروسته پاتې ژبه چې غريبه ويې‌پانگه او لږه سيستماتيکه پښويه ولري ښکاره کوي. يوه پرمختللې ټولنه د مړې ويي‌پانگې او سيستماتيکې پښويې درلودونکې ژبه لري. ژبه د انسان د ژوند په ټولو اړخونو کې د نوموړي د فعاليت سره سيخه تړلې ده. هغه ټولنيز بدلونونه چې په هغوی باندې ژبه د خپل پرمختگ په پروسه کې تعامل کوي د ژبې د ټولو اړخونو په ځانگړنو کې انعکاس کوي. په دې سره د تخنيکي،

علمي او کلتوري پرمختگ سره سم د يوې ژبې ويي‌پانگه په نويو وييونو سره بډايه کېږي او هغه وييونه چې نوره اړتيا ورته نه ليدل کېږي په تدريج سره د کارونې څخه لويږي. د فکر تکميلېدنه يعنې په ټولنيز ژوند کې د پرمختگ پايله دا اغېزه کوي چې پښويه‌پيز (گرامري) جوړښت سيستماتيک کمپلکس شي او په پوره توان سره فکري خيالات او ژور فکري توپير^۴ څرگند او بيان کړي.

په ټولنه کې تحولات خپل ځان مستقيماً او په يواځې يا د يوې خاصې څانگې په ويي‌پانگه^۵ کې منعکسوي. ۳- هره ټولنيزه پديده ځانگړې دنده لري او په يوه ځانگړي ډول په ټولنه کې خدمت کوي. د ژبې ځانگړې دنده دا ده چې ټولنې ته د پوهولو او د افکارو يا خيالاتو د تبادلي د وسيلې په توگه خدمت کوي. پوهولو راپوهولو دنده د ژبې خورا ډېره مهمه دنده ده. ژبه يوه تن يا يوه شخص ته يواځې د ټولنې د يوه غړي په توگه خدمت کوي او د همدې دندې لپاره موجوده ده، د مفاهمې او پوهولو راپوهولو بېلابېلې وسيلې چې د ژبې پر بنسټ رامنځته شوې دي او د کارونې د محدودو امکاناتو پر اساس د اوازونو د ژبې غوندې په يوه سطحه کې موقعيت نه لري د ژبې په نوم يادېږي. دا تش(فقط) په همدې وجه چې د مفاهمې د وسيلې په حيث خدمت کوي د ساري په توگه لکه^{۱۱}Taubstummensprache د کڼو او گونگيانو ژبه، د اشارو ژبه^{۱۲} او داسې نورې.

د يوې تيوري^{۱۳} Klassiker د ژبې د پوهولو راپوهولو د دندې معنا په تفصيلي ډول تشرېح کړې ده. په هغه مفصله تشرېح کې چې وايي ژبه د شعور سره سمه پيدا شوې ده يو شمېر پوهان وايي چې د شعور په شان ژبه هم د اړتيا او د نورو انسانانو سره د ټولنيزو اړيکو د حاجت^{۱۴} او اړتيا له مخې پيدا شوې ده، يوه بل عالم ژبه د انساني معاشرت^{۱۵} د ډېرې مهمې او تر هر څه د لومړنۍ وسيلې په توگه تعريف کړې ده.

په دې وروستيو کالونو کې د پوهولو راپوهولو د پروسې ميکانيزم د عمومي معلوماتو د تيورۍ په چوکاټ کې په دقيق ډول اناليز شو. د معلوماتو تيوري د انسانانو د مفاهمې (پوهولو او راپوهولو) د بېلابېلو موډلونو، خو تر ټولو د مخه د ميخانيکي شوو وسيلو په څېړنه بوخته ده.

په شفاهي مفاهمه کې او په همدې ډول په نورو وسيلو کې يو متن او يو خبر شته او هغه بايد چې په نخښه شي. د دې معنا دا ده چې په سېگنالي عناصرو، د مشخص جوړښت په درلودونکو وييونو او په مشخص ډول سره په مختلفو وسايلو کې په بېلابېلو مروجو گرافيکي نخښو کې فرمولبندي شته. هغه شخص يا هغه آله (وسيله) چې سېگنالونه مرتبوي او استوي يې لېږونکي/لېږونکې نومېږي او خبرې کوونکی يې هم بولي. هغه شخص چې سېگنالونه ورځي ساده کوي يې يا دا چې په ساده ژبه يې اړوي او په دې ډول يو خبر په اصلي بڼه چمتو کوي اخيستونکی بلل کېږي. يو خبر په د پوهولو راپوهولو د پروسې په تحليل او تجزيه کې دا ميلان شته (تر څو دا جوته شي) چې څرنگه او په کومه بڼه يوه ژبه خپلې ټولې برخې په کار اچوي. ژبني واحدونه په بېلابېلو کټگوريو پورې اړه لري: د څو بېلابېلو برخو درلودونکی واحد د څو ساده واحدونو د يو ځای کېدو څخه منځته راځي. په همدې ډول ريښې او افیکسونه^{۱۶} هم د اوزاونو څخه جوړېږي. وييونه د ريښو او افیکسونو، غوندې (جملې) او د غوندلې داخلي جوړښت د وييونو په وسيله رغول کېږي. د ساده واحدونو په يوه وړوکي مناسب شمېر سړی کولای شي د مختلفو ترکيبونو په واسطه په ژبه کې د کمپلکسي واحدونو ستر او ځانگړي جوړښتي قانون ته لاسرسی پيدا کړي. کله چې يو څوک د يوې ژبې د بېلابېلو واحدونو د سره يو ځای کېدو امکانات چې يوه ژبه ورڅخه استفاده کوي گوري کولای شي اټکل وکړي چې يوه ژبه د خاصيت له مخې د پوهولو راپوهولو د وسيلې په توگه يو اقتصادي سيستم لري او که نه؟.

۱. Stroemungen
۲. Geistig
۳. These
۴. Behauptung
۵. Schoepfer
۶. Abseits
۷. Rasse
۸. Indianer
۹. Nuance
۱۰. Vokabular
۱۱. Taub په جرمني ژبه کې هغه چا ته وايي چې په

غورو نه اوري. Stumm گونگ ته وايي.

۱۲. Gebaerensprach

۱۳. Klassik يوه پخوانۍ هنري دوره، دا ویی له لاتین

ژبې څخه نورو ژبو ته ورغلی دی. د دې ويي د نورو معناوو لپاره په الماني ژبه کې د پرديو وييونو سيند ته مراجعه وکړئ.

۱۴. Notdurft

۱۶. Affixe

د مقالې ليکلو...

شوی وي ښه سرليک بلل کېږي.

له ۱۲ څخه تر ۱۸ کلمو نه جوړ شوی سرليک متوسط(منځنی) سرليک گڼل کېږي.

له ۱۸ څخه تر ۲۴ کلمو جوړ سرليک کمزوری گڼل کېږي؛

له ۲۵ څخه د ډېرو کلمو سرليک ډېر کمزوری سرليک بلل کېږي؛د بېلگې په ډول:

((په ښځينه مورکانو باندې د سينې د سرطاني ناروغيو د سلولونو او د وينې د غوړ کمولو دارو او درملو پلي کول او د هغوی د اغېزو څېړل))

دا سرليک له پنځه ويشت(۲۵) څخه زياتو کلمو او تارو څخه جوړ شوی، يو بې خونده او له ډېرو کمزورو عنوانونو څخه گڼل کېږي.

ددې څېړنې لپاره مناسب عنوان، د لاندې عنوان په ډول ورکولی شو:

((په ښځينه مورکانو باندې د سرطاني ناورغيو د درملو پلې کول))

پورته عنوان چې له يوولسو کلمو څخه جوړ شوی دی، غوره عنوان بلل کېږي، ځکه هغه مفهوم چې په لومړی اوږد عنوان کې را غلی هغه مفهوم په دويم لنډ سرليک کې هم بيان شوی دی، نو د عنوان په ليکلو کې بايد له ډېر غوړ څخه کار واخيستل شي، د خپلې څېړنې لپاره بايد لنډ، جامع او غوره عنوان وټاکل شي.

د څېړنيز ميتود پر اساس د مقالې د سرليک(Tittle) د ليکلو ډول

د څېړنې عنوان د ټاکلو لپاره کولی شو چې د څېړنې لاندې ډولونو ته په کتلو سره خپل عنوان انتخاب کړو:

۱. **د توصيفي (اکتشافي) څېړنې له ډولونو څخه غير ازماينښتي څېړنې:** د دغسې څېړنو په عنوان کې بايد ځای، وخت او د را غلو بدلونونو يادونه وشي؛ د بېلگې په ډول ((د ۱۳۹۹ کال د اوږي(دوبۍ) په اوږدو کې په کابل کې د ښوونځي په زده کوونکو کې د شکر ناروغۍ ميزان)) يا ((له ۱۳۹۰ څخه تر ۱۳۹۹ لمريز پورې د افغانستان پېښليک)) يعنې دلته هم ځای او هم وخت مشخص کېږي.


۲. **د يو له بل سره د تړلو غير ازماينښتي څېړنې ډول:** د دې څېړنو د عنوان ټاکلو لپاره دا بسنه کوي چې د څېړنې په برخه کې را غلي وروستيو بدلونونو ته په کې اشاره وشي، د بېلگې په ډول: «د نفس عزت او په زده کړه کې د پرمختگ تر منځ اړيکي» دلته د ليکوال موخه دا ده چې د زده کړې پر مهال يو محصل تر کومې کچې په خپل نفس او د نفس په غوښتنې باندې پښه ږدي او يا دا چې ځينې وخت داسې هم کېږي چې د زده کړو په وخت کې محصل مجبوره کېږي چې د خپل برياليتوب لپاره ځينې داسې خبرې هم ومني چې د ده نفس ته د منلو وړ نه وي.

۳. **ازماينښتې څېړنې:** په دې څېړنو کې د سرليک د يادولو لپاره له نورو څېړنو سره د دې څېړنې د توپير او بدلونونو د ترسترگو کېدو په صورت کې بايد د (اغېزو او لاملونو) په څېر کلمات هم را وړل شي؛ د نمونې په ډول «د ښوونکو په کړنو باندې د خدمتي ازماينښتي دورو د اغېزو څېړل» يعنې دلته په سرليک کې هم د (اغېزو) کلمه کارول شوې ده او يا هم «په مېرمنو کې د سينې د سرطان لاملونه» دلته وينو چې د (اغيز او لامل) غوندې کلمات په عنوانونو کې راوړل کېږي او راوړل يې بد نه ښکارېږي.

رڼينگ هيد(Running head) څه شی دی؟

ځينې مجلې له څېړونکو څخه غواړي چې د مقالې د ورکړې پر وخت پر اصلي سرليک سربېره يو رڼينگ هيد(Running head) هم ولري. رڼينگ هيد ورکی شوی سرليک دی چې ۵۰ کرکټره وي(د فاصلو او ټکو سره) او معمولاً په غټو تورو ليکل کېږي. په حقيقت کې Running Head د مقالې موضوع په (۵۰) کرکټرو کې توضيح کوي.

د فرهنگي او ادبي خبرونو پېښليک



څېړنوال محمد آصف احمدزی

د خيرالبيان پښتو برخه چاپ شوه

محمد معصوم هوتک په ۱۳۹۶ هـ. ش کال کې د خيرالبيان بشپړه نسخه چې په څلورو ژبو وه، تدوين او چاپ کړه. اوس يې يوازې د خيرالبيان پښتو متن برابر کړی.

د خيرالبيان پښتو متن په کندهار کې د علامه رشاد خېړندويې ټولنې له خوا په ۳۶۰ مخونو کې پر سپين کاغذ، ډبله وقايه او ښه کيفيت چاپ او خپور شوی دی.

سميع الدين افغاني مړ شو

ليکوال او شاعر سميع الدين افغاني په جرمني کې د ۱۳۹۹ هـ. ش کال د مرغومي پر ۲ مه (د ۲۰۲۰م کال د ډسمبر ۲۲مه) وفات شو. "انا لله و انا اليه راجعون"

سميع الدين افغاني د مروجوم مولانا سعيد افغاني زوی و.

د فرهنگې کمېټې لومړنۍ ناسته جوړه شوه

د فرهنگي جوزې د اړوندو بنسټونو د لا زياتې همغږۍ په موخه د فرهنگي کمېټې لومړنۍ ناسته د جمهوري رياست د دويم مرستيال استاد سرور دانش په رياست رسماً پرانيستل شوه. د يادې کمېټې لومړنۍ ناسته د مرغومي پر ۳مه د چهارشنبې په ورځ له غرمې وروسته د جمهوري رياست د دويم مرستيال او د يادې کمېټې د رئيس سرور دانش په رياست د صدارت عظمۍ په ماڼۍ کې جوړه شوه.

د جمهور رئيس مرستيال د ناستې په پيل کې د فرهنگ اهميت ته په اشارې سره وويل چې د هر ملت او هرې ټولنې معنوي حيات په فرهنگ پورې تړلی دی او يوه ټولنه پرته له فرهنگه مړه ده.

فرهنگي کمېټه د جمهوري رياست د عالي مقام د ۱۳۹۹/۸/۱۰ نېټې د ۱۹۹۵ گڼه حکم پر اساس او د جمهوري رياست د دويم مرستيال سرور دانش په رياست جوړه شوې ده.

ياده کمېټه د فرهنگي برخې د اړوندو بنسټونو د همغږۍ، د ملموسو او ناملموسو فرهنگي او تاريخي ميراثونو ته د ځانگړي توجه، پلټنو، د لرغون پېژندنې د څېړنو، د ادبي او هنري توليداتو د پراختيا، له فرهنگي پانگونو او ظرفيتونو د ساتنې او په دې برخه کې د موجودو ننگونو او ستونزو د ارزونو په موخه ايجاد شوې ده.

((شناخت هند در ادبيات افغاني

قرن هفدهم، در پرتو آثار خوشحال

خان ختک))

د هند په جواهر لعل نهرو پوهنتون کې د پښتو ژبې استاد محمد انور خيري د ((شناخت هند در ادبيات افغاني قرن هفدهم، در پرتو آثار خوشحال خان ختک)) په نوم د دکتورا (Ph.D.) له ډيزرټېشن څخه د مرغومي پر ۹مه بريالی دفاع وکړه.

په خپله خبري وايي، د نهرو پوهنتون د ژبو او ادبياتو پوهنځي د پښتو پارسي او مرکزي اسيا د مطالعاتو له څانگې څخه يې د خپل تيزس دفاع وکړه. د ده لارښود استاد پروفيسور عين الحسن و.

د سولې او يووالي په نوم مشاعره

جوړه شوه

په لوگر کې د اطلاعاتو او فرهنگ رياست په همکارۍ او د لوگر د هوډمنو ځوانانو په نوښت د سولې او يووالي مشاعره د مرغومي پر ۱۰ مه ترسره شوه.

کندهار کې د شاعر اکبر نعمتي د

دوو شعري ټولگو مخکتنه وشوه

د کندهار په اطلاعات او فرهنگ رياست کې د مرغومي پر ۱۱ مه د محلي شاعر محمد اکبر نعمتي د دوو شعري ټولگو د مخکتنې لپاره غونډه جوړه شوه، چې په دې مخکتنه کې د کندهار پوهنتون يو شمېر استادانو، د شعر او ادب مينه والو او فرهنگيانو گډون کړی وو.

ويناوالو د شاعر محمد اکبر نعمتي د دوو شعري ټولگو "خوند او پند" او "د فکر البم" پر شعرونو هر اړخيزې خبرې وکړې، د شعرونو ښه او نيمگړي اړخونه يې بيان کړل او هم يې د چاپ شوو شعرونو معنوي ارزښت په ډاگه کړ.

کوټه کې د سليمان لايق يادغونډه

جوړه شوه

په کوټه کې د افغانستان د نوميالي شاعر، ليکوال او سياستوال سليمان لايق د هنري او ادبي خدمتونو د ستاينې او ارزونې لپاره غونډه جوړه شوه چې گڼو ليکوالو په کې د نوموړي پر کار او ژوند مقالې واورولې او ويناوې يې وکړې.

دغه غونډه د دوو ادبي ټولنو پښتون ادبي غورځنگ او نړيوالې پښتو مرکې په زيار د

مرغومي پر ۱۳مه جوړه شوې وه چې د پښتونخوا د گڼو سيمو په گډون د بلوچستان د زياتو پښتني سيمو ليکوال، شاعران، د ادب او سياست مينه وال هم ورته راغلي وو.

د استاد رفيع د ژوند، څېړنيزو

کارونو او آثارو نمانځنه وشوه

د تاريخ اونۍ ۲۰۲۱ پرانيستونکي مراسم او د استاد حبيب الله رفيع د ژوند، څېړنيزو کارونو او آثارو درناوی د مرغومي پر ۱۴مه د افغانستان په ملي موزيم کې ترسره شول.

د تاريخ اونۍ دغه دويم کلنی پروگرام د ((انسان)) څېړنيزې مؤسسې له لوري، د اطلاعاتو او کلتور وزارت، د افغانستان د مطالعاتو امريکايي انستيتوت او د افغانستان ملي موزيم په همکارۍ ترسره شول.

په دې غونډه کې د اطلاعاتو او فرهنگ وزارت سرپرست استاد حبيب الله رفيع ته د هغه د تاريخي، څېړنيزو، علمي او فرهنگي کړنو د قدردانۍ په مناسبت د ستاينې تنديس ورکړ.

استاد رفيع د غونډې له جوړوونکو څخه په مننې کولو سره وويل، افغانستان يو تاريخي او تاريخ جوړوونکی هېواد دی او بايد چې خپل تاريخ ته درنښت وکړو.

د اوزبکي او ترکمني ژبو د رسمي کېدو د

ااولسمې کاليزې په وياړ غونډه جوړه شوه

د هېواد په اساسي قانون کې د اوزبکي او ترکمني ژبو د رسمي کېدو د ااولسمې کاليزې په وياړ د مرغومي پر ۱۵مه په کابل کې د درنښت غونډه جوړه شوه.

په دې غونډه کې ويناوالو، اوزبکي او ترکمني ژبې د هېواد له تاريخي ژبو څخه

وبللې او د دغو ژبو پر پياوړتيا يې ټينگار وکړ.

د ملا فيض محمد کاتب د نوي يم

تلين درناوی وشو

د ملا فيض محمد کاتب د نوي يم تلين درناوی په اطلاعاتو او فرهنگ وزارت کې د مرغومي پر ۱۷مه وشو.

د پوهنتون استاد قنبرعلي تابش د فيض محمد کاتب هزاره د آثارو د پېژندنې په اړه وويل، هغه د دربار واقعۀ ليکونکی و چې بايد تاريخ د دربار په خوښه وليکي، خو د پټ کارۍ له فن او لارو چارو څخه په استفادې سره يې د افغانستان واقعيتونه په تاريخ کې درج کړي دي.

د افغانستان د علومو اکاډمۍ غړي استاد حبيب الله رفيع د فيض کاتب د شخصيت په اړه مقاله ولوستله او وېي ويل چې د هغه په آثارو کې ځينې پېښې سانسور شوې دي. دا غونډه "انسان بنسټ" د اطلاعاتو او فرهنگ وزارت په همکارۍ د تاريخ اونۍ په مناسبت جوړه کړې وه.

سرچينه: <https://www.facebook.com/moic.af>

کابل پوهنتون کې دوه ډيزرټېشنونه

دفاع شول

د کابل پوهنتون د ژبو او ادبياتو پوهنځي د پښتو څانگې د دوو استادانو پوهنوال بخت مير وزيري او پوهنوال محمد قسيم چمتو د دکتورا د ډيزرټېشنونو دفاعيه غونډه د مرغومي پر ۲۴مه جوړه شوه.

د استاد وزيري د ډيزرټېشن موضوع "د پښتو تشريحي گرامرونو د خپلواکو مورفيمونو پرتليزه څېړنه" چې لارښوده استاده يې ډاکټر زرغونه رښتين زېور وه. د استاد چمتو د ډيزرټېشن موضوع بيا "د پښتو ژبې فونولوژيکي او مورفولوژيکي بدلون" وه او لارښود استاد يې پوهاند محمد صابر خويشکی و.

دوی دواړو خپلې موضوع گانې د ژوري هيأت په وړاندې ارايه کړې او د هيأت له خوا يې دفاعيې مثبتې واورول شوې.

د بېنوا د ۳۶م تلين په مناسبت

مشاعره وشوه

د فاضل استاد عبدالرؤف بېنوا د شپږ دېرشم تلين په مناسبت مشاعره د مرغومي پر ۲۵مه جوړه شوه.

دغه پروگرام د کندهار د اطلاعاتو او فرهنگ رياست کې جوړ شو چې د کندهار څو تنو

مسئولينو، د پوهنتون استادانو، ليکوالانو، شاعرانو او فرهنگيانو گډون کړی وو.

د دې پروگرام په لومړۍ برخه کې ويناوې او مقالې ولوستل شوې او وروسته مشاعره وشوه.

((په پښتونخوا کې پښتو لنډه

کيسه)) اثر مخکتنه وشوه

«په پښتونخوا کې پښتو لنډه کيسه» کتاب چې مرحومي څېړنوالې گل غوثۍ خاورې ليکلۍ، د مخکتنې غونډه يې د مرغومي پر ۲۹مه د دوشنبې پر ورځ د افغانستان د قلم ټولنې له خوا د علومو اکاډمي په تالار کې جوړه شوه.



په دغې غونډه کې د علومو اکاډمۍ علمي غړو، د فرهنگ او ادب مينه والو او د غوثۍ خاورې د کورنۍ غړو گډون کړی وو.

دغه اثر د افغانستان د علومو اکاډمي د اطلاعاتو او عامه اړيکو رياست له خوا چاپ شوی چې ۴۸۵ مخونه او پر سريزې سربېره ۷ خپرکي، پايله او وړانديزونه لري.

لومړی څېړندوی نازو کمال د آغلې گل غوثۍ خاورې ژوند ليک ولوستل ورپسې څېړنوال فريدالله نوري، څېړنوال سيد تنظيم سيدي، څېړنوال محمد آصف احمدزی، پوهنيار گل رحمان رحمانی، څېړنپوه محمد نبي صلاحی، څېړنيار ياسر پاچا، څېړنوال شهزاده توحيدمل او څېړنپوه دوکتور سيد محي الدين هاشمي د دې کتاب په اړه د غونډې گډونوالو ته خبرې وکړې او د غونډې په پای کې د سرحدونو او قبايلو چارو وزارت د نشراتو رئيس عبدالوحيد خاورې د گل غوثۍ خاورې خاطرات له گډونوالو سره شريک او هم يې د هغې د کورنۍ په استازيتوب د غونډې له جوړونکو او گډونوالو مننه وکړه.

تازه پښتو چاپ شوي آثار

د مفتي عبدالحنان داعي کليات: دغه اثر د بشرمل زرغون په زيار ترتيب او تدوين شوی او د افغانستان د علومو اکاډمي د اطلاعاتو او عامه اړيکو رياست له خوا

په ۴۹۷ مخونو کې چاپ شو. دا کليات له څو خطي او چاپي نسخو څخه د متن څېړنې د معاصرو روشونو په رڼا کې ترتيب، تنظيم او څېړل شوی او په پای کې ستونزمن وييونه يې هم معنا شوي دي.

په پښتونخوا کې پښتو لنډه کيسه: دغه اثر څېړنوالې گل غوثۍ خاورې ليکلۍ چې د افغانستان د علومو اکاډمي د اطلاعاتو او عامه اړيکو رياست له خوا په ۴۸۵ مخونو کې چاپ شوی دی.

په دې اثر کې د لنډې کيسې د پيدايښت څرنگوالی او ځانگړنې بيان شوي، په پښتونخوا کې د لنډې

کيسې ځينې څېرې معرفي شوي، په پښتو لنډو کيسو کې سمبولونه څېړل شوي، له پښتو نه په نورو او له نورو ژبو څخه پښتو ته د ژباړل شويو لنډو کيسو په اړه څېړنه شوې او په پای کې څو پښتو لنډې کيسې تحليل شوې دي. متن څېړونکي د متني څېړنو په مټ او په خپلو علمي هڅو د داعي غزلې، قطعې، مقامونه، داستانونه، چاربيتې، بگتۍ، لوبې... او پارسي ويناوې ترتيب او اوډلي دي.

د پښتني فولکلور د چاپي مجموعو څېړندود: د څېړنپوه نصرالله ناصر اثر دی چې په ۲۵۳ مخونو کې د علومو اکاډمي د اطلاعاتو او عامه اړيکو رياست له خوا د دويم ځل لپاره چاپ شو.

د دغه اثر په لومړي څپرکي کې د منابعو او مأخذونو ارزونه راغلې، په دويم څپرکي کې کلتور او فولکلور باندې بحث شوی، په درېيم څپرکي کې د فولکلور ټولونې لارې چارې ښودل شوي، په څلورم څپرکي کې د فولکلور ټولونې او څېړنې پسمنظر ته عمومي کتنه شوې ده، په پنځم څپرکي کې پر دې موضوعاتو: پښتني فولکلور د کوم منل شوي روش پر اساس ټول شوی؟ او تراوسه موږ د پښتني فولکلور کومې چاپي مجموعې لرو؟ بحث شوی دی.

په دې وروستي څپرکي کې د پښتني فولکلور د ټولو چاپي مجموعو فهرست او معلومات راغلي چې په لومړۍ برخه کې د ختيځپوهانو له خوا د پښتني فولکلور ټولې شوې ۱۲ چاپي مجموعې، دويمه برخه کې په افغانستان کې د پښتني فولکلور ټولې شوې ۶۶ چاپي مجموعې او په درېيمه برخه کې په لره پښتونخوا کې د پښتني فولکلور ټولې شوې ۲۱ چاپي مجموعې معرفي شوې دي.

